

# தீர்மானம்

விலை  
அணு  
2.  
பேரன்  
15 சதம்

மலர் 10

22-6-52

இதழ் 51

## பஜகோவிந்தத்தால், அல்ல!

“என்ன இது?” — என்று, திகைத்து விழித்த காலம் மாறி விட்டது. ‘ஓ! அதுவா’ என்று, ஆனந்தத்தோடு, எதற்கும் விளக்கம் கந்து வருகிறது விஞ்ஞானம். அறிவு வளங்கிறதே வேகமாக முன்னேறிச் செல்கிறது, உலகம்! ‘எதற்கும் உதவாது’ என்று கூறப்பட்டவைகளையும், தனது தேவைக்கானதாக ஆக்கிக்கொள்ளுகிறான் மனிதன். சூரிய வெப்பம் — தீயில்லாமலே உணவைச் சமைத்துத் தருமா? கடலிலுள்ள மூலம் நமக்குத் தேவையான மின்சாரத்தைப் பெறலாமா? காலால் எற்றிச் செல்வோமே அந்தக் காளான் மூலம் செய்யப்படுவது தான், பிணிபெல்லாம் தீர்க்கும் ‘பெனிசிலின்’ — கண்களில் விடப்படும், வெளிநாட்டு விஞ்ஞானிகளின் சாதனைகளைப் படிக்கவேண்டுகிறது. உலகமே பயத்தோடு பார்க்கிறதல்லவா: அணுக்குண்டு. அது தயாரிக்க அவசியமான பொருள் யுரேனியம் என்று மட்டுமே கண்டிப்பட்டிருக்கிறோம். யுரேனியம் — தங்கத்தை விட அதிக மதிப்பு பெற்றும் விட்டது. எந்தெந்த நாடுகளில் இந்த யுரேனியம் கிடைக்கிறதென்கிற புள்ளி விபங்களைக் கணக்கிடுவதுக் கொண்டிருக்கின்றனர் — அமெரிக்கரும் சங்கமும். உலகத்தையே அழிக்கும் ஆற்றல் மிக்க அணு குண்டுகளை, இந்த யுரேனியம் இல்லாமலும் செய்துவிட முடியுமா? விஞ்ஞானம், கூறுகிறது, இதனை. அவ்விதம் தெரியுமா? தண்ணீர் மூலம்! திகைப்பாகியிருக்கும் இத்

தகவல். ஆனால் உண்மை. தண்ணீர் நிற்கும் நீர்வாயு (Hydrogen) மூலம். அபரிமிதமான அணுசக்தியினைப் பெற முடியுமா? விஞ்ஞானம் வளர்கிறது ஆனால் இக்குள்ளேயே, ‘அது உதவாது’ அஞ்ஞானம் — மெஞ்ஞானம் என்பது கோபி னுள்ளே கிடக்கிறது — அதைப் பார்த்துப் பஜகோவிந்தம் செய்வீர்’ என்று போதனை புரிகிறார்கள். சில ரொன மழை பொழிந்தால், ‘என்றோ எமது பஜனையின் பெருமைகளை’ என்று கூறும் தாடுகின்றனர். அண்மையில் சென்னையிலும் சுற்றுப்புறங்களிலும் பெய்த மழைக்குக் காரணம், பஜகோவிந்தப் பிரசங்கியார் ஆட்சியிலிப்பகால்தான் என்பதாக ஆண்டவனுக்கும் ஆச்சாரியாருக்கும் இடையிலே ‘டெலி போன்’ இடப்பட்டபோலவும், இவர் ‘பெய்’ என்று கூற, மழை பெய்தது போலவும் — பாத்தாங்கி பத்திரிகைகள் பிரஸாதமாகப் பிரசுரிக்கன. இரண்டு வாரங்கூட ஆகவில்லை! மேட்டுரிலிருந்து தகவல் வந்திருக்கிறது — மேட்டுர் அணைக்கட்டில் போதிய தண்ணீர் இல்லை. என்ன செய்வதென்றே தெரியவில்லை. மின்சார சக்தி கிடைக்குமோ கிடைக்காதோ என்று கவலைப்படுகிறோம்” என்பதாக. காரணம் என்ன? பத்திரிகைகள் எழுதினவே, அந்த ஆச்சாரியாரின் ‘மகிமையால் பெய்த மழை, நாடு எங்கும் பெய்யவில்லை! பல இடங்கள், பாலைவன வெளியாகவே கிடக்கின்றன! ஆனால் பத்திரிகைகளோ, ‘எல்லாம் பஜகோவிந்தக்

தின் பலன்” என்று இன்னும் பிரங்கி முழக்கம் செய்கிறான. எந்தச் செயலுக்கும். கடவுள் தொடர்பை உண்டு பண்ணி; அதர் திரையிலே வாழ நினைக்கின்ற எந்தர்கள் உன்ன இங்கே. இது ஆனால் ‘இந்து மதக் கடவுள்கள்’ இல்லாத வெளிகாடுகளிலே — விஞ்ஞானம் வளர்கிறது — புதிதாக, ஆய்ச்சிகள், உதயமாகிய வண்ணமே உள்ளன. கடல் நீரிலிருந்து உப்பு எடுக்க முடியும் என்பது மட்டுமே நாம் அறிவோம். ஆனால் வெளிகாட்டு அறிஞர்கள் கூறுகின்றனர். கடல் நீரிலிருந்து குடி தண்ணீர் பெறமுடியுமா? அத்தண்ணீரைக் கொண்டு பாலைவனங்களை பசுஞ்சோலைகளாக முடியுமா? வறண்ட காடுகள் மரங்களா குரூமி க்ரடுமுரடான பூமி பச்சை நிறம்பெற முடியுமா? உணவுப் பொருள்களை உற்பத்தி செய்வதும் கடல் நீர் மூலம். சமுத்திரத் தண்ணீர் எதற்கும் உதவாது என்பது தான், நமக்குத் தெரியும். ஆனால், வெளிகாட்டினர் கூறுகிறார்கள், கடல் நீரைக் கொண்டு சாகுபடி செய்ய முடியும் என்பதாக!

அப்படி அவர்கள் கூறுவது, எத்தனை நாமத்தை ஜபித்து உண்டு பிடித்தது அல்ல — அறிவு மூலம் அறிந்தது. ஆனால் ‘பஜகோவிந்தம்’ பாடும் இங்கேயோ? விஞ்ஞானம் வளர்கிறது அங்கே — எவ்விதம். பஜகோவிந்தத்தால் அல்ல; அறிவு மூலம்!

“ஹிட்லர்”



## தென்னாப்பிரிக்காவில்!

ஜாதி அகம்பாவம்: ஒரு குலத்துக்கு ஒரு நீதி பேசுதல், இன உயர்வு ஜம்பமடித்தல் ஆகியவை முறையே வேதகாலம், மனுசாஸ்திரம், ஹிட்லர் ஆகியவர்களுடன் மாண்டு விடவில்லை. அழிந்துவிட்டதென எண்ணப்பட்ட இனவெறித்தனங்களின் கலவைப் படையலைப்போல இன்று தென்னாப்பிரிக்காவில் மலான் ஆட்சி காட்சிபளிக்கிறது.

“ஆண்டவன் என் இனத்தை, ஆளும் இனமாகப் படைத்திருக்கிறான். மற்றவர்கள் எல்லாம் எங்களை அண்டி உழைத்துப் பிழைக்க வேண்டுமென்பது அவன் கட்டளை”

“நீக்ரோவுக்கு வீடு எதற்காக? அவன் மாத்தடியில் கிடக்கலாமே! ஆகவே அவன் வெள்ளைக்காரனை கிடக்குறைந்த ஊதியத்துக்கு வேலை செய்யலாம்!”

தென்னாப்பிரிக்க பிரதமர் டாக்டர் டேனியல் மலான் கூறிய சொற்கள் இவை என்றறியும்பொழுது எவர்தான் இன ஒதுக்கல்கொள்கையில் அவருக்குள்ள பிடிவாதத்தைக் கண்டு வியக்கமுடியும்? அரசியல் சட்டத்துக்கு முரணாகவும், நாட்டின் உயர்நீதி மன்றத் தீர்ப்பைப் புறக்கணித்தும், எதிர்க்கட்சியின்கிளர்ச்சிகளையும் கூக்குரல்களையும், காதிலேயே போட்டுக்கொள்ளாமல் ஒதுக்கியும் வருகிற டாக்டர் மலான் உலகம் முழுதும் இன்று பேசப்படுகிற மனிதர். உலக அரசியல் சூத்திரதாரிகளின் இதயத்தில் எல்லாம் சஞ்சலத்தை எழுப்பி யிருப்பது தென்னாப்பிரிக்க இன வெறிக் கொள்கை.

தென் ஆப்பிரிக்காவில் இன்று இருக்கிற சச்சரவு வெறும் வெள்ளையர் கறுப்பர் விவகாரமல்ல, போயர்கள், பிரிட்டிஷ்காரர், பண்டு நீக்ரோ ஆகிய மூன்று இனத்தவர்களிடையே இருக்கும் மும்முனைச் சச்சரவு ஆகும் அது.

15 லட்சம் போயர்கள் தென்னாப்பிரிக்காவில் வாழ்கின்றனர். இவர்

வுக்கு வருவதற்கு முப்பது ஆண்டுகளுக்கு முன்னரே குடியேறிய டச்சு, பிரெஞ்சு, ஜெர்மன் நாட்டின் கலவைகளாகும். பண்டு நீக்ரோக்களைவிடத் தாங்கள் தென்னாப்பிரிக்காவுக்கு அதிக உரிமையுடையவர்கள் என்று கூறிக்கொள்ளுகிறார்கள் ஆப்பிரிக்காவின் உள் பகுதிகளிலிருந்து நீக்ரோக்கள் பிறகுதான் துழைந்ததாகச் சொல்லுகிறார்கள்.

போயர்கள் தென்னாப்பிரிக்காவை மட்டுமே தங்கள் நாடாகக் கருதுகின்றனர். அவர்களுக்குத் தென்னாப்பிரிக்காவை விட்டால் வேறு போக்கிடம் இல்லை. மலானின் தேசியக் கட்சிக்கு முதுகெலும்பாக இருப்பவர்கள் போயர்கள்தான். பிரிட்டிஷ் காமன்வெல்த்திலிருந்து தென்னாப்பிரிக்காவைப் பிரிக்கவேண்டும் என ஆர்ப்பரிப்பவர்கள் இவர்கள்.

தென் ஆப்பிரிக்காவில் வாழும் பத்து லட்சம் பிரிட்டிஷ்காரர்களில் பெரும்பாலோர் நேட்டாலிலும் கேப் மாகாணத்திலும் வாழ்கின்றனர். நகரங்களில் வாத்தகர்களாகவும், பாங்க் நடத்துகிறவர்களாகவும், பஸ்டிரைவர்களாகவும் பிரிட்டிஷ்காரர்கள் இருக்கின்றனர். போயர்களின் தீவிர தேசிய இயக்கத்தைப்பற்றி சக்தியோ அக்கரையோ பிரிட்டிஷ்காரர்களுக்குக் கிடையாது. பணம் கிடைத்தால் சரி, அரசியலை எவராவது பார்த்துக் கொள்ளட்டும் என்று இருக்கிறார்கள். அதுமட்டுமல்ல, நீக்ரோக்களை மலான் நடத்தும் விதம் சரியென்றே பல பிரிட்டிஷ்காரர்களும் கருதுகின்றனர்.

ஐரோப்பிய சல்லாதவர்கள் ஒரு கோடிபேர் இருக்கின்றனர். இவர்களில் பெரும்பான்மையினர் (85 லட்சம்) கறுப்புநிறப்பண்டு நீக்ரோக்கள். அவர்களில் மூன்றில் ஒரு பகுதியினர் நாகரீகம் பெறாத கூட்டமாக காட்டு மனிதர்களாகவே வாழ்கின்றனர். வெள்ளைக்காரர்களின் மொழி அவர்களுக்குத் தெரி

3-லட்சம் இந்தியர்கள் இருக்கின்றனர். நேட்டால் கரும்புத் தோட்டங்களில் தொழிலாளர்களாகவும் கடைக்காரர்களாகவும் இந்தியர்கள் பிழைப்பு நடத்துகின்றனர். மேலும் கேப் மாகாணத்தில் 11-லட்சம் ‘கலப்பு ஜாதியினர்’ இருக்கின்றனர் இவர்கள் வெள்ளையர்களுக்கும் நீக்ரோக்களுக்கும் பிறந்தவர்கள்.

சமீபகாலம் வரையில் இந்தக் கலப்பு சாதியினருக்கு ஒரு சில சிவில் உரிமைகள் இருந்துவந்தன. உதாரணமாக கேப் மாகாணத்தில் அவர்கள் வெள்ளைக்கார பார்லிமெண்ட் அங்கத்தினர்களுக்கு வோட்டு போடலாம். ஆனால் கறுப்பர்களுக்கும் பழுப்பு நிறத்தவர்களுக்கும் வோட்டுரிமையே கிடையாது. சர்க்காருடைய ஜனத்தொகைக் கணக்கில் அவர்களை மக்களாக மதித்துக் கணக்கிடுவதுகூட இல்லை.

இரண்டு வெள்ளைக்கார கோஷ்டியினரான பிரிட்டிஷ்காரர்களும் போயர்களும் தங்களுக்குள்ளேயே சண்டையிட்டிக் கொள்கின்றனர். தென்னாப்பிரிக்காவை பிரிட்டிஷ் கொள்கைகளா அல்லது போயர் கொள்கைகளா ஆள்வேண்டும் என்பது பற்றி அவர்கள் சத்தம் சிந்தாத இரண்டாவது போயர் யுத்தத்தில் ஈடுபட்டிருக்கின்றனர். ஆனால் இரண்டு வெள்ளையர் கோஷ்டிக்கும் இருக்கும் ஒரே அச்சம் கறுப்பர்களைப்பற்றியதுதான் தங்களைப் போல நான்கு மடங்கு எண்ணிக்கையுடையவர்கள் கறுப்பர்கள் என்பதை மறக்கவில்லை.

தென் ஆப்பிரிக்காவின் மொத்த தொழிலாளர் தொகையில் ஐந்தில் நான்கு பங்கினர் (30 லட்சம்) பண்டு நீக்ரோக்கள். அவர்கள்தான் வெள்ளையர்களின் தங்கச் சுங்கத்தை வெட்டி எடுப்பவர்கள். வெள்ளைக்காரக் குழந்தைகளை வளர்ப்பவர்கள் இறந்த வெள்ளையருக்குச் சவக்குழி தோண்டுகிறவர்களும் அவர்களே

(11-வது பக்கம் பார்க்க)

# “ஸ்டாலினைக் கொன்றேன்!”

[அண்ணல்]

“1958 ஆகஸ்டு 18ந் தேதி மாலை 3-3)க்கு தனது கோடை ல வாசஸ்தலத்தின் மேல் மாடி ஸ்டாலின் சுட்டுக் கொல்லப் ட்டார். குண்டு இருதயத்துக்குள் பந்தது.

ஸ்டாலினைக் கொன்றவன் அமெரிக்காவின் கையாள் என்றும், அந்த நான்கு ஆண்டுகளாகவே நற்கான நேரம் பார்த்தவண்ணம் ட்டமிட்டு வந்ததாகவும் தெரிய வருகிறது.

தனிப்பட்ட யாரோ ஒருவனின் அங்கச் செய்கை அல்லவென்றும், அமெரிக்க அரசாங்கத்தின் அதிகாரபூர்வமான முயற்சிகளின் விளைவு நடைபெற்றதே இந் நிகழ்ச்சியென்றும் அறிய வருகிறோம்.

கொலை நடைபெற்ற சிலமணி நேரத்துக்கெல்லாம் பாதகனைப் பாராட்டி அமெரிக்கத் தலைவர்கள் முத்துக்கள் அனுப்பினார். அந்த முத்துக்களில், ‘அமெரிக்காவின் சிறந்த மனிதன்’ என்று அவர் புகழ்ந்திருக்கிறார்.”

படிபடியொரு விளம்பரம்! அதற்கு மேலும், இவ்வித ஒரு விளக்கம். அங்கு திடுக்கிடும்படியான, மயிர்க் கொடுக்கும் இரத்தப்படுகொலையின் விபரங்களையும் படிக்கவேண்டுகிறீர்! “ஸ்டாலினைக் கொன்றேன்!” என்ற கதை ஒன்று போதும். ஸ்டெர்லிங் ரோயல் தீட்டியது. விலை சரமலிவான பதிப்பு! ஏஜெண்டுக்குத் தக்க கமிஷன் உண்டு. அவருவரும் சட்டைப்பையில் பணத்துக் கொள்ளக் கூடிய ‘சைஸ்’ நகலெங்கும் பரப்பப்போடு விற்பனையாகிறது. ஒரு ரூபாயும் சில காசுக்களும் தந்தால் போதும். கதைத்திலேயே மிகவும் அற்புதமான கொலையைப் பற்றிப் புகழ்கலாம். கொலைகாரனே; தனது அங்கைகளைக் கூறுவதுபோல, இந்நிகழ்ச்சியை முடித்துக் கொடுத்திருக்கிறது, திடுக்கிடும் சம்பவங்கள்! தீர நிகழ்ச்சிகள்! தத்ரூபமான நடை. மனதைக் கலக்கும். மகத்தான நாவல். மறந்து விடாதீர். அரிய சந்தர்ப்பம்.”

“ஸ்டாலினைக் கொன்றேன்!”— இத்தலைப்பில், மேற்கண்ட விளம்பரங்களுடன், அமெரிக்க நாட்டில் நாவலொன்று விற்பனையாகி வருகிற தாம்—கடந்த ஓராண்டுகாலமாக. தலைப்பைக் கண்டதுமே, மயிர் சிலிர்த்து நமக்கு. உடனே அதைப் படிக்கவேண்டும் என்று ஆவல் அரும்புகிறதல்லவா? இந்த ஆவலைக் கிளப்பி லாபத்தைக் குவிக்கும் ஆசையோடு இந்த தலைப் பிரசுரகர்த்தரும், ஆசிரியரும் தயாரிக்கவில்லை. நூல் முழுவதையும் படித்தால், ஸ்டாலின்மீது அமெரிக்க முதலாளிகள் வைத்திருக்கும் ஆத்திரம் வெளிப்படுமாம்! அவ்விதம் எழுதப்பட்டிருக்கிறதாம். பிரபல ஆங்கில எழுத்தாளரான பம்பாய் நண்பர் அஹமத் அப்பாஸ். இந்த விபரத்தை, ஒரு கட்டுரைமூலம் வெளியிட்டிருக்கிறார். “ஸ்டாலினைக் கொன்றேன்!”—நாவலில், எப்படி ரஷ்யாவுக்குள் நுழைந்தேன், யாரைக் கொன்றேன், எத்தனை சாதிகள் வகுத்தேன் ஸ்டாலினைத் தீர்த்துக்கட்ட, அந்த முயற்சிகள் எவ்விதம் கைகூடாமற்போயின, கடைசியில் எப்படிச் சுட்டுக் கொன்றேன், என்று விளக்கமாக வரைந்திருக்கிறோம், நூலாசிரியன். கொலை நடந்ததும், அமெரிக்க ஜனாதிபதி அடைந்தபரவசம், கொலைகாரனைப்பற்றி விடுத்த பாராட்டு, இவைகளையும் விளக்கமாகத் தந்திருக்கிறோம். இந்த நூல், பகிரங்கமாகப் பவனி வந்துகொண்டிருக்கிறது, அமெரிக்காவில்! அமெரிக்க அரசாங்கம் அனுமதிக்கிறது, இத்தகைய பிரசுரங்களை. இந்த நூல், அமெரிக்க ஆதிபத்தியக்காரர்களின் ஆசையைப்பிரதிபலிக்கிறது. “ஸ்டாலினைக் கொன்றேன்!! — எவ்வளவு துணிவிற்குக் கொண்டிருக்கிறீர்!

டியவனுக்கும், பிரசுரித்தவனுக்கும். ஸ்டாலின் மகோன்னதமாகப் பவனிவரும் காட்சிகளைக் காண்கிறோம் நாம்—பத்திரிகைகளில் பரவசமடைகிறோம்! ஆனால், இந்தப் பாதகன், அவரைக் கொலை செய்தேன், இவ்விதம் என்று வர்ணிக்கிறான். அந்த ஆசைக்கனவை, அச்சியற்றி, பணமும் சம்பாதிக்கிறான்! ஸ்டாலின் சமாதீமீது அமெரிக்கக் கொடி பறப்பதாக எழுதும் அளவுக்கு, மனக்குதிரை, ஓடுகிறது, அமெரிக்க ஆசிரியனுக்கு. ‘கிரொஸின்’ மாளிகையில் கீர்த்தியோடு உலவும் ரஷ்ய மாவீரனை, வெகு எளிதில், கொன்றவிட்டான்! கொஞ்சம் இங்கி—சிறிது பேரவகுக்கு வேலை—தீர்த்தது ஒரு வேலை! எழுத்தால், ஸ்டாலினை, தீர்த்துச் சமாதிகட்டிவிட்டான்.

எழுதியவனின் ஆசை! அதன் மூலம் பணம் குவிக்கும் பிரசுரகம் பெனியின் நோக்கம்!—இரண்டையும் தள்ளிவிடுவோம். ஆனால், இத்தகைய நூலுக்கு அமெரிக்க அரசாங்கமுமா ஆசுவளிப்பது தடை செய்யாமல், பரவவிடுவது? மாவீரன் ஸ்டாலின், ரஷ்ய மக்களின் தலைவன்—புதுயுகம் பாராட்டுமளவுக்கு வளர்ந்து நிற்கும் இலட்சிய மீரன். பாராட்டவேண்டிய அம்மாவீரனைப் படுகொலை செய்து காண்பதில்—அதுவும் காகிதத்தில்!—என்ன ஆனந்தம் ஏற்படமுடியும், அமெரிக்கருக்கு? புலியென்று எழுதி, அதன்மீது கத்தியை எடுத்துக் குத்தி, ‘காண்பீர்! காண்பீர்!’ என்று அலறினால் என்ன வென்று சொல்வது? பைத்தியம், என்போம். பிடிக்காத மனைவியின் புகைப்படத்தை, கணவன் ஒருவன், தப்பாக்கியால் சுட்டுவிட்டு, ‘கொன்றேன் அவளை!’ என்று குரலெழுப்பினால், கொல்லென்று சிரிப்போர்! நல்ல நகைச்சுவை கிடைக்கும்! நகைச்சுவை ததும்ப, அமெரிக்க

தாலும், அவ்விதம் எழுதுமளவுக்கு அவனுக்கேற்பட்ட மன ஆவேசத்தையும், அதை அனுமதிக்கும் அரசாங்கத்தின்போக்கையுப் நினைக்கும் போது, டாலர் நாட்டினரின் வெறியும் வெறுப்பும், தெள்ளத் தெளிய விளங்குமே! அமெரிக்காவில் வெளியான “ஸ்டாலினைக் கொன்றேன்!” நூலைப்போல, மாஸ்கோவில், ‘ட்ரூமனைக் கொன்றேன்!’ அல்லது ‘சர்ச்சிலைக் கொன்றேன்!’ என்று நூல்கள் வெளியாவதாக வைத்துக் கொள்வோம். அப்போது என்ன நடைபெறும், ‘ஜனநாயகம்’ பேசும் இத்தயாபரர்களிடம்? எத்தனைவிதமான கட்டுரைகள் வரும், ‘பிடாரிகளின் வெறியிதைப் பாரீர்’ என்பார், ஒரு ஆசிரியர். “ரத்தம் குடிக்கும் பித்தர்கள்!”—என்று தீட்டும் தேசிய ஏடு. விதவிதமான கேலிச்சித்திரங்களும், பற்பல விளக்கங்களும் தந்து, அமெரிக்கப் பத்திரிகைகள் இனமாக வழங்கப்படும்! ஆனால், “ஸ்டாலினைக் கொன்றேன்!” நூலைப்பற்றியோ, நூலாசிரியனைப்பற்றியோ எவ்வித நடவடிக்கையும் இல்லை. சர்க்காரும் அனுமதிக்கிறது. சர்க்கரை வேண்டுமென்று விரும்புவன், காகிதத்தில் ‘சர்க்கரை’ என்று எழுதி அதை நக்குவதுபோல, “ஸ்டாலினைக் கொன்றேன்” என்று எழுதியும், அதைப்படித்தும் பாவசமடைகின்றது, அமெரிக்கா. எத்தகைய பேதைமை இது! எவ்வளவு வெறிச்செயலிருந்தால், இதுபோன்ற பித்துப் பிள்ளை விளையாட்டுகள் எழும்பும்!

“ஸ்டாலினைக் கொன்றேன்!”—இந்தால், ரஷ்யமக்கள் மீது, ஆதிபத்யவாதிகளுக்கு இருக்கும் ஆத்திரத்தையும் குமுறலையும், படம் பிடித்துக் காட்டுகிறது. கொலை செய்யத் தூண்டுமளவுக்கு, ஸ்டாலின் செய்த வஞ்சகம் என்ன? சூழ்ச்சி எது? தந்திரம் எது?—அவர், கம்யூனிசக் கொள்கையின் தூதுவராக, இருப்பதைத் தவிர வேறெவ்வித குற்றமும் செய்யவில்லை—கொடுமையும் இழைக்கவில்லை. இருந்தும் இவ்வளவு ஆத்திரம்! எதற்காக? அவர் கம்யூனிசத்தைக் கட்டிக்காப்பதைக் காண முடியவில்லை அமெரிக்கர்களால்! அவ்விதம், இவர்கள் சகிக்க முடியாதவகையில், என்ன இருக்கிறது பொதுவுடைமைக் கொள்கை

யில்? உலகம் தன் குடைக்கீழ் இருக்கவேண்டுமென்கிறதா ஸ்டாலின் பூமி, எல்லோரும் தனக்கு அடிமையாகி வரி செலுத்தவேண்டுமென்கிறதா—இல்லை இல்லை! எல்லோரும் தன்னைப்போல வாழ வேண்டும் என்று சொல்கிறது. அதற்கு, தான் சென்ற பாதையில், எல்லோரும் வரவேண்டுமென அழைக்கிறது. இந்த அழைப்பில் பலவந்தம் இருக்கலாப்! ஆனால், நோக்கம் நல்லதாயிற்றே. ‘முடியாத’ என்று தீபிடித்த வீட்டுக்குள், போர், தீக்கொண்டு குறட்டை விடுபவனை, அடித்து எழுப்பினால், தவறு என்று சொல்லவாமுடியும்? எவரே மறுப்பார், இதனை! எவரும் கூடாதெனக் கூறார். ஆனால் அவ்வழியில்கூடச் செல்லவில்லை, ரஷ்யா. அந்தந்த நாட்டு மக்களிடையேயும் விடுதலை வேட்கை, எழும்புகிறதா என்று தெரிந்ததும், அதற்கு உதவி செய்து “தலைநிமிர்! சுடர் முகம் தூக்கு!” என்று, அழைக்கிறது—அன்புக்குரல் தருகிறது. இதைக்கண்டு ஏன், ‘ஸ்டாலினைக் கொன்றேன்’ என்கிற ஆசை எழும்பவேண்டும், அமெரிக்கருக்கு. அமெரிக்கருக்கு என்றால், அமெரிக்காவிலுள்ள பணமுதலைகளுக்கு என்றே கூறுவோம். ஏனெனில், பணக்காரபூமி என்று கூறப்படும் அங்கும், ஏழைகள் நிரம்ப இருக்கிறார்கள்! அடிக்கடி தொழிலாளர்கள், “ஸ்டாலினைக் கொன்றேன்” நடைபெறாமல் இல்லை. அவர்களிலே, பலர், பொதுவுடைமையை வரவேற்கிறார்கள்! ஆனால் கோடசுவர அமெரிக்கா கொக்கரிக்கிறது.

“ஸ்டாலினைக் கொன்றேன்!”—எழுப்புகிறது.

“கம்யூனிசம் எமது எதிரி!”—என்கிற கூச்சல், அரும்புகிறது.

இந்த அளவு ஆத்திரமும், ஆவேசமும் ஏன் எழும்ப வேண்டும்? அமெரிக்க சர்க்கார், தோள் தட்டுகிறது—தூந்துபி முழக்குகிறது! “கொலைப்போம் ரஷ்யாவை” என்று, குரல்எழுப்புகிறது. குரலும் நூலும் எழும்பிக் கொண்டிருப்பது மட்டுமல்ல அதை நிறைவேற்றிவைக்கவும், ஏராளமான பணத்தைச் செலவிட்டு, உலகத்தையே வளைக்கவும் களவு காண்கிறது. சூதுமதி

இதற்கு பல்வேறு நாடுகளும் ‘கம’ பாடுகின்றன. ரிட்டஜேவு புறப்படுகிறார்—கிளார்க் தளபதியாரார்—அட்லாண்டிக் முகாம் அழைக்கப்படுகிறது—அலெக்சாண்டர் கறுப்பயணம் நடத்துகிறார்—மஷல் திட்டம் போடப்படுகிறது பொதுப்பாதுகாப்பு என்ற போர்பல நாட்டிலும் போர் முகாம் அமைக்கப்படுகின்றன, இந்த அடிக்கு பொதுவுடைமை எதிர்த்துப் போர் முழக்கம் செய்தது, அமெரிக்கா. இதற்கு, முன்னேறும் பிள்ளையாக இருக்கிறது பிரிட்டன். தம்பிக்கு உதவும் தயன்! அமெரிக்காவில் வாழ்வே பிரிட்டனின் குடிகள்தாளை பிரிட்டிஷாரின், இந்தப் போக்கு இன்று நேற்று ஏற்பட்டதல்ல.

முதலாளித்துவ வல்லரசுகளின் முன்பு முதலிடமும், கடைபோருக்குப் பிறகு இரண்டாவது இடமும் வகிக்கும் பிரிட்டன் ரஷ்யா குறித்து கையாண்டு வருவெளிநாட்டுக் கொள்கை எப்படியிருந்து வருகிறது தெரியும் போற்றிப் பெட்ரண்ட் டிஸ்ஸுகூறுகிறார்.

“அரை நூற்றாண்டுகளுக்கு முன்பு, இந்தியா மீது ஜார்பன யெடுத்து விடுவாரோ, என்று தலைநடந்து கிடந்தோம். அதை ரஷ்யாவை எதிரியாகப் பாவித்தோம். பிறகு, பெரிய பெரிய பற்படைகளை ஜெர்மனி கட்டி துவங்கியதைக் கண்டதும், ‘யாவை விட ஜெர்மனியே பெரி’ என்றோம்—ரஷ்யாவுடனேசம் கொண்டோம். ஆனால் யப்பாட்சி நடைபெற்றதுப, ரஷ்யாவை நேச நாடு என்றோடு அதை விரோதியாகப்பாவித்தே இப்போது, ஜெர்மனிக்கு ஆதரவ்தந்தோம்! ஹிட்லர் வளர்ந்து, கிமிப்பு வேலைகளுக்குத் தயார்போதுகூட, ரஷ்யாவை விரோதியாகப் பாவித்தோம், நல்லவே முட்டாள்தனமாக ரஷ்யா ஹிட்லர் போர் தொடுக்காமல்தால் நாம் தூள் தூளாகப் போயிருப்போம்!”

\* \* \*

முதலாளித்துவ வல்லரசுகள்தமது ஆதிபத்தியத்தைக் கோ

பாக வைத்தே, வெளிநாட்டுக் கொள்கைகளைத் தயார் செய்கின்றன. இந்த உண்மையைத்தான் ஸ்வல் குறிப்பிடுகிறார். கிரியும் பாம்பும் போல, கடந்த உலகப்போரின் அவக்கத்தின் போது இருந்தனர் ஷ்யரும் வெள்ளையரும். ஆனால் மறகு! போர் முடியும்போது இரண்டாம் நேசநாடுகளாகயிருந்தன. ஹிட்லரை ஒழிக்க, இந்த நேசம், அமைதிக்கொள்ளப்பட்டது. அதற்குப் பிறகு.....! 'ஸ்டாலினைக் கொன்றான்'— எழும்புகிறது—எரிச்சலும் வறியும் உருவாகியிருக்கிறது. இது வியப்பானது அல்ல! ஏனெனில், புரட்சிக்குப் பின் மலர்ந்தது ரஷ்யா மீது, போரில் வீழ்ந்த ஹிட்லர் முகல் மேற்கத்திய நாடுகள் அத்தனையும் விரோதமாகத் தான் இருந்து வந்தன.

ரஷ்யப் பொதுவுடைமையைத் தலாளித்துவ வல்லரசுகள் அத்தனையும் எதிர்த்தேவந்திருக்கின்றன.

என்ன காரணம் இதற்கு? பொதுவுடைமை — முதலாளித்துவம். என்ன துருவங்கள், எவ்விதம் அன்றாகமுடியும்? சுகபோகி, கழக்கு வாழ்வு தரவா விரும்புமன்! போக போக்கியங்களில் எழும் கூட்டம் அவைகளை இழக்கச் சம்மதிக்குமா, என்ன! இதனால் என், "பொதுவுடைமை எமது சிறி" என்று பகிரங்கமாகப் பேசுகிறார்கள், ஆதிக்கம் வகிக்க விரும்பும் அத்தனைபேரும்.

முதலாளிகள் வெறுக்கிறார்கள்— அவர்களின் பொம்மைகளாயிருக்கும் சர்க்காரும் எதிர்க்கின்றன.

"கம்யூனிசம் எனது எதிரி நப்பர் உறு!" என்று கர்ஜிக்கிறார்களே, அவர்களுக்கு விரோதியாகும் நிலை என்ன கொடுமை செய்த விட்டது, கம்யூனிசம்.

கம்யூனிசம் — ஒரு கொள்கை. இது ரஷ்யாவுக்குத்தான் சொந்தமன்றோ சீனாவுக்குமட்டுமே உரியன்றோ கூறிவிடமுடியாது. அதேபோல, கம்யூனிஸ்டுக் கட்சியினர் மட்டுமே உரிமை கொண்டாடக்கூடிய ஒன்று என்றும், புறக்கணிக்கக்கூடியது.

அந்தக் கொள்கை, பிறந்த இடத்தில், மகிழ்ச்சி நிஷவுவதை அறிவிக்கிறது. எவ்விதம், ரஷ்யாவுக்குள்

அக்ககைய மகிழ்ச்சி ஏற்படமுடிந்தது?

\* \* \*

"இது எனது வீடு", "இத்தோட்டம் எங்கள் அப்பா வைத்துப்போனது" — இவ்விதம் இங்கிருப்போர் உரிமைகொண்டாடுகிறார்களல்லவா? இது, அங்கே, கிடையாது. எல்லாம் நாட்டுக்குச் சொந்தம். எல்லாம் நாட்டைச் சேர்ந்தது என்று இருப்பதுபோல அந்த நாட்டில் பிறந்தவர்கிட்ட எல்லோருக்கும் வாழ்வளிக்கவேண்டியதும் அந்த நாட்டின் பொறுப்பே யாகும்.

கடைக்குச் சென்று ஒரு பொருளை வாங்கும்போது, 'பக்கத்து கடையில் இரண்டணுகுறைவு' என்று எவராவது கூறினால், உடனே மலிவாகக் கிடைப்பதை வாங்கச் செல்கிறோம். அது எந்த நாட்டில் செய்யப்பட்டது என்பதைப்பற்றி நாம் கவலைப்படுவதில்லை. 'விலை குறைவா?'—என்பது தான் நாம் கவனிப்பது. ஆனால், ரஷ்யாவில், எத்தகைய விலைக்குக் கிடைப்பதானாலும், அது தமது நாட்டில் உற்பத்தியானதா என்பதிலேயே கவனம் செலுத்துகின்றனர். பண்டித நேரு விடம் சென்று, 'பேனாவைக் கொஞ்சம் தாருங்கள்' என்றால், பெருமிதத்தோடு 'பார்க்கா' பேனாவை எடுத்து நீட்டுவார். ஆனால் ரஷ்யாவிலோ, எவரும் தமது நாட்டில் செய்யப்பட்டதை வைத்திருப்பதையே பெருமையாகக் கருதுகின்றனர்.

நாம் எவ்விதம் பொருள்களுக்கு விலையிடுகிறோமோ அவ்விதம் ரஷ்யாவில் விலை வைப்பதில்லை. மக்களுக்கு அன்றன்றாடம் தேவையான பொருள்களின் விலை, குறைவாக இருக்கும். ஆட்பாப் பொருள்களின் விலை அதிகமாயிருக்கும். எதெது குறைவாகக் கிடைக்குமென்று நாம் எண்ணுகிறோமோ, அவைகளின் விலை மிக மிக அதிகமாயிருக்கிறது.

ரஷ்யாவுக்குப் போய் பார்த்தால் நாம் பொருள்களுக்கு வைக்குமதிப்புக்கும் அவர்கள், அவைகளை மதிப்பிடும் தரத்துக்குமுள்ள தீவிரம் மிக மிக வித்தியாசப்படுகிறது.

ஒரு ஓட்டலில் வேலை செய்பவன் மாதம் 2000 ரூபிள்வரை (ஒரு ரூபிள், ஒரு ரூபாயைவிடச் சிறிது அதிக மதிப்புள்ளது) சம்பளம் பெறுகிறான். ஆனால் அந்தச் சம்பளத்தைக்கொண்டு, வாங்கக்கூடிய பொருள்களை நாம், இங்கு சுமார் 200 ரூபாய்க்குள் வாங்கிவிடலாம். ஒரு கோப்பை கொக்கோவின் விலை ரூ 31

நாட்டின் செல்வம் ஒவ்வோரிடமும், வேற்றமையின்றிப் பரந்த கிடக்கவேண்டுமென்றே அவர்கள் விரும்புகிறார்கள்.

ஓட்டல் தொழிலாளியும், ஓட்டலில் சாப்பிடுபவனும் சம அந்தஸ்தோடு, எல்லாவகைகளிலும் வாழ்கிறார்கள்.

இங்கே இந்தியாவிலே கிராம மக்கள், தாம் உற்பத்தியாக்கும் பொருள்களுக்கான, நியாயவிலையைக்கூட பெற முடிவதில்லை. குறைந்தவிலைக்கு விற்கிறார்கள்— நகரத்திலிருப்போர் லாபம் பெறுகிறார்கள். கிராம மக்கள் சுரண்டப்படுகிறார்கள்.

"இதனால் நமக்கு லாபம்என்ன?" இதுதான் நம்முடைய நோக்கம்.

வாழ்க்கைக்கு இன்றியமையாத பொருள்களை உற்பத்தி செய்யவும் கிராமத்தார் குறைந்த விலைக்கு விற்கவிட்டு கஷ்டமடைகிறார்கள். நாட்டின் செல்வம் அவர்களுக்குச் சரிசமமாகப் பங்கிடப்படுவதில்லை. ஆனால் ரஷ்யாவில் தரத்துக்குத் தக்கவாறு, அதைப்பங்கிடப்படுகிறது. எவருக்கும் ஒரே விலைதான்! மக்களுடைய வாழ்க்கைத் தரத்தை உயர்த்துவதானது அவர்களுடைய ஒரே நோக்கமாயிருக்கிறது.

குடும்பம்—என்பது செழிப்பாக யிருப்பதே சமுதாயத்தின் செழிப்பு என்ற சோவியத் மக்கள் கருதுகிறார்கள்.

காந்தியாரின் ரதம சீடரும் பெருநாளியல் நிருமரகரகர குமரப்பா, இவ்வித ரஷ்ய செல்வ குடும்பியதம் பெரிட்டுள் மார்.

பொதுவுடைமை தத்துவம் இது, அங்கே! பொதுவுடைமை அங்கே கமழுகிறது. ரஷ்யாவில்!

(9-ம் பக்கம்பார்க்க)



# சேலம்-திராவிடச் சமுதாயத்தின் ஒவியக் கூடம்

சேலம், காங்கிரசுக்குப் பாசறை யாகி வருகிறது, ஏனெனில் அங்கே தென்னாட்டுத் திலகர் டாக்டர் வாத ராஜமூலு வெற்றிபெற்றார்' என்று கூறினர் — நாட்டின் நாடியைச் சரியாகக் கண்டறியமுடியாத காங்கிரஸ் நண்பர்கள். அண்மையில், சீரும் சிறப்பும் கொண்ட முறையிலே நடைபெற்ற திராவிடக்கழகமாநாடு, அவர்களின் கண்களைத் திறந்திருக்கும் என்று எண்ணுகிறோம்.

முற்போக்காளர்களின் ஒன்று பட்ட முகாம் அமைவது சாத்யமாகாத போகவே, சேலத்தில், காங்கிரஸ் வெற்றிபெற்றதைக் கொள்ள முடிந்தது—இக்கூடம் அறியாமல், சேலம் இனி நமது 'ஜிம் காஸ்' என்று கணக்கிட்டுக்கொண்டு காங்கிரசார், அங்கு பலப் பல ஆர்ப்பாட்டங்களைத் துவக்கினர்.

தேசிய ஐக்கிய முன்னணி என்ற பெயருடன் ஒரு அமைப்பு-அதன் அருமைபான பணி, எதிர்க்கட்சிக் காரர்களைத் தாற்றிக்கொண்டு இருப்பதும், நியாயம் சேட்க வருவார்களை நம்பிப்பாடப்பதும்! இந்த விசித்திரம், சேலத்தில். இம்மட்டோர் சந்து முனைகளில் சாக் கடை மொழியிலே செதுபாடி எதிர்க்கட்சித் தலைவர்களை ஏசிக் கொண்டிருக்க இசையாம், கூத்தார். இந்தக் கைரியம் அவர்களுக்கு வந்ததற்குக் காரணம், சேலம், காங்கிரஸ் பாசறையாகிவிட்டது, என்ற தப்பெண்ணந்தான்.

அவர்கள் போட்ட கணக்கு தவற என்பதும், கட்டிய கோட்டை உடையிடும் என்பதையும், எடுத்துகாட்டும் விதமாக, திராவிட கழக மாநில மாநாடு நடைபெற்றது—மக்கள் திரண்டனர், சேலம் திராவிடக் கோட்டை, தேசியத் தெந்தினக்காரரின் பாசறை அல்ல, என்பதை எடுத்துக்காட்டும் விதமாக. சேலத்திலே, திராவிட கழகமும் கம்யூனிஸ்டு கட்சியும் தேர்தலின்போது மாறுபட்டிருக்கவேண்டி— இக்கூடம். இரு சக்திகளுக்கும் இடைபே மாச்சரியம் வளரும், அந்தக் குழம்பியகூட்டையில் இலாப

மீன் பிடிக்கலாம் என்று காங்கிரஸ் வலைஞர்கள் கருதினர். அதற்கு இடம் கொடோம், என்று அறிவித்துவிட்டார் தோழர் ஜீவானந்தம்—திராவிடக்கழக மாநாட்டிலே, கம்யூனிஸ்டு கட்சியின் சார்பிலே கலந்து, ஜீவா பேசியது, காங்கிரஸ் கட்சிகளின் மணக்கோட்டையை உடைத்தெறியும் சபமட்டி அடியாகும். கருத்து வேற்றுமைகள் எழத்தான் செய்யும்—ஜனநாயக இலட்சணமே அதுதான் — ஆனால், கருத்து வேற்றுமை காரணமாக, முற்போக்காளர்களுக்கு இடம் கொடோம், எனபதை ஜீவா உணர்த்திவிட்டார். நாட்டிலே. முற்போக்கான கொள்கைகள் கொண்ட கட்சிகள் பல உள்ளன. அவைகள் ஒன்றை ஒன்று பகைத்துக்கொள்வது, பொது நஷ்டம் என்பதை உணர்ந்துள்ளவர்களே. இன்று அடிகம். எனவேதான், முற்போக்குக் கருத்துடன் பணிபுரியும் கட்சிகளுக்கிடையே சிண்டு முடிந்து விடும் சில்லறை விஷமம் முளைக்கும் போதே கருகிவிடுகிறது. தேர்தலின்போது தி. மு. க. கம்யூனிஸ்டுகளை ஆதரிக்கவில்லை என்ற உடனே சரி, சரி, இதுதான் சமயம், இந்த இருசக்திகளையும் மோதவிடவேண்டும் என்று கிளம்பினர் கதருடையினர், ஆனால் ஜீவா இந்தப் போக்கை மண்டையிலடிப்பது போல், சென்னையில் நடைபெற்ற தி. மு. க. மாநில மாநாட்டிலே மேலையிலே வந்த மர்ந்தார். புதுமையாக இருக்கிறதே என்ற புலம்பினர் பழைமை விரும்பிகள்—பாசீச ஒழிப்புக்காகத் தயாரிக்கப்படும் புதிய போர் முறையை அவர்கள் அறிந்து கொள்ள முடிவதில்லை. சேலம் மாநாடு, அவர்களின் சிந்தனையில் படிந்துள்ள தூசு துடைக்க உதவும் என்று எண்ணுகிறோம். பொதுவாகவே காங்கிரஸ்காரர்கள், எதிர்க்கட்சிகளின் கூட்டங்கள், மாநாடுகள் ஆகியவற்றைக் காண்போது, கொள்ள வேண்டிய உண்மையான கருத்தைக் கொள்ள மறுக்கிறார்

கள், எனவே தவறான முடிவுகளுக்கே வருகிறார்கள். திராவிட முன்னேற்றக் கழக மாநில மாநாட்டிலே வெள்ளம் போல் தமிழர் கூட்டம் கூடிற்று என்றால், அதைக் காணும் காங்கிரசார், இந்தக் கூட்டம் பெரியாருக்கு விரோதமான கூட்டம் என்று கருதிவிடுகிறார்கள். அதுபோலவே திராவிட கழக மாநாட்டிலே விறுகொண்ட திராவிடரின் பெருங்கூட்டத்தைக் கண்டால், உடனே, இது தி. மு. க. வுக்கு விரோதமான கூட்டம் என்று கருதிவிடுகிறார்கள் — இதனால் இவர்களுக்கு உண்மையான கணக்குப் புரிவதில்லை. திராவிடர் கழக மாநாட்டிலே கூடினாலும், திராவிட முன்னேற்றக் கழக மாநாட்டிலே கூடினாலும், கூடுபவர்கள் திராவிட இன உணர்ச்சி எனும் ஆர்வம் கொழுந்துவிட்டெரியும் உள்ளத்தினர் — காங்கிரஸ் கபட நாடகத்தைக் கண்டிக்கும் திண்ணிய உள்ளம் உடைத்தவர்கள் — பாசீசத்தை ஒழித்தாகவேண்டும் என்ற பாணி பாடுவோர்—திராவிடம் திராவிடருக்கே என்ற இலட்சிய தேம் இசைப்போர்! — இந்தச் சூட்சுமத்தை உணரும் அளவுக்கு அரசியல் தெளிவு அற்றவர்கள், முற்போக்குச் சக்திகள் ஒன்றை ஒன்று விழுங்கிவிடும், என்று தவறான கணக்குப் போடுகிறார்கள். ஆனால் உண்மை நிலை என்ன? காங்கிரஸ் பாசீசம் கூடாது, சனாதன ஆட்சி கூடாது, திராவிட நாடு திராவிடருக்கு ஆகவேண்டும், என்று கூறினால், அந்தக் குலை தமது இதயக்குரல் எனக்கொண்டு குழுமிடும் திராவிடர்கள் இலட்ச இலட்சமாக உள்ளனர்—தொகை வளர்ந்து கொண்டும் வருகிறது. அழைப்பவர் யார்? எந்தக் கழகம் என்பதாகுட அல்ல, விழிப்புற்ற திராவிடர்கள் கவனிப்பது, என்ன என்ன கூறி அழைக்கிறார்கள், இலட்சிபம் யாது? என்பதைத்தான் கவனிக்கிறார்கள். அதாவது பொதுவான ஒரு உணர்ச்சி, அரசியல் சூதாடினால் அழிக்கப்படமுடியாததும், காங்கிரசாரால் கட்டுப்படுத்தமுடியாததமான ஒரு புது பொது உணர்ச்சி, திராவிடச் சமுதாயத்திலே பூத்திருக்கிறது. அதன் மணம், மாநாடுகளிலேயும் (6-ம் பக்கம் பார்க்க)

# துயர் துடைக்க வாரீர்!

உறுப்பினர்கள் ஏராளமான அளவிலே சேர்த்தாக வேண்டும், அதுதான் ஆக்கவேலை, ஊக்கத்துடன் அதைச் செய்தாகவேண்டும், அப்போதுதான் கழகம் எஃகு கோட்டையாகும், என்று ஆர்வத்துடன் கூறினீர்கள். மகிழ்ந்தேன்.

\*

எங்கே உறுப்பினர் சீட்டுகள் என்று கேட்டீர்கள்—ஆவல் சொந்தளித்தது உங்கள் கடிதங்களில். உறுப்பினர் சீட்டுகளை அனுப்பிவைத்தேன்.

\*

போதாது—மேலும் உறுப்பினர் சீட்டுகள்தேவை என்று கேட்டீர்கள்—அச்சாகத் தாமதமாகிறது என்றேன், ஆயாசப்பட்டீர்கள். அச்சத்தாரீடம் மன்றாடினேன்—மீண்டும் சீட்டுகளை அனுப்பினேன்.

\*

கேட்பவர்க்கெல்லாம் அனுப்பி வைப்பது முறையல்ல, மாவட்டச் செயலாளர்களுக்கு அனுப்பி அவர்கள் கிளைகளுக்கு அனுப்பி வைப்பதே முறை என்று மாவட்டச் செயலாளர்கள் கூறினர்—அதையும் ஒப்புக் கொண்டேன்—அனுப்பி வைத்தேன். உறுப்பினர்கள் சேர்த்தாகிவிட்டதா என்று உசாவியபடி இருந்தேன்—இதோ—இன்னும் சிலநாட்களில், என்று பதிலளித்தீர்கள்.

\*

காத்துக்கிடக்கிறேன்—உறுப்பினர் சேர்க்கும் வேலைமுடிந்து, தேர்தல்கள் நடைபெறவேண்டும் பிறகு பொதுக்குழு அமையவேண்டும் என்று எடுத்துரைத்தேன். எட்டு நாள், இரண்டுவாரம்,—என்று தவணைகள் கூறினீர்கள்.

\*

வருத்தப்பட்டேன்—தலைமை நிலையம் அவ்வப்போது, இது குறித்துத் தபால் அனுப்பவேண்டும் என்றீர்கள்—சரி என்றேன்—தேமுர் ஒருவர் அலுவலகப் பணிக்காக அமர்த்தப்பட்டார்—அவரும் நானும் சேர்ந்து, கடிதங்களை அனுப்பினோம்—தபால் இலாகா தழைத்தது. உறுப்பினர் சேர்க்கும் பணி முடிவுபெறவில்லை.

\*

தொடர்ந்து, முறைப்படி அலுவலக வேலைபைக் கவனிக்கவேண்டும், அப்போதுதான் உறுப்பினர் சேர்க்கும் வேலை வெற்றிகரமாக நடைபெறும், என்றீர்கள், தோழர் E. V. K. சம்பந்த அவர்களைச் சென்னை யில் தங்கி இருந்து, தலைமை நிலையப் பொறுப்பாளராக இருக்கக் கேட்டுக்கொண்டேன்—அவரும் ஒரு மூன்று மாத காலம் இருக்க இசைந்து, மாதம் இரு நூறு ரூபாய்க்குமேல் சொந்தப் பணத்தைச் செலவிட்டுக்கொண்டு, காரியமாற்றுகிறார்—எனினும், உறுப்பினர் சேர்க்கும் காரியம் வெற்றிகரமாக நடைபெறவில்லை.

\*

நாட்டிலே உள்ள ஆர்வம், நண்பர்கள் காட்டிய உற்சாகம், முறைகளைக் கூறியவர்கள் வெளியிட்ட ஆவல், இவைகளுடன் சேர்ந்திருக்கும் உறுப்பினர் தொகையை ஒப்பிட்டுப் பார்க்கிறேன்; வெட்கப்படுகிறேன்.

\*

துயர் துடைக்கும் விதமாகத் தஞ்சை மாவட்டச் செயலாளர் தோழர் K. K. நீலமேகம் அவர்கள், தஞ்சை மாவட்டத்திலே சேர்க்கப்பட்ட உறுப்பினர் தொகையின் அளவுக்கேற்ற பணமும் அனுப்பி, மேற்கொண்டும் பணியைத் துரிதப்படுத்தும்படி நண்பர்களுக்குக் கூறியிருக்கிறார்.

\*

அதுபோலவே தலைமைநிலையத்திலிருந்து நேரிடையாக உறுப்பினர் சீட்டுகள் பெற்றுக்கொண்ட கிளைகள் சிலபல, பணம் அனுப்பிவைத்துள்ளன.

\*

மொத்தத்திலே, இது விஷயத்திலே ஆர்வத்தை அதிகமாகக் காட்டிய நண்பர்கள், நான் எதிர்பார்த்ததில் நூற்றில் ஒரு பகுதி அளவுகூட, வெற்றியைப் பெற்றுத் தரவில்லை.

\*

தலைமை நிலைய அறிக்கைகள் பல வெளிவந்தன. பொறுப்பாளரின் கடிதங்கள் டலப்பல அனுப்பப்பட்டன. புதுப் புதுப் பொதுக்கூட்டங்கள், தவறாமல் நடைபெறுகின்றன; ஆனால், உறுப்பினர் சேர்க்கும் விஷயம் கவனிக்கப்படவில்லை.

\*

நாள் குறித்துவிடுங்கள், உடனே மள மளவென்று காரியம் நடந்தேறிவிடும், என்றீர்கள், சரி என்றேன், ஜூன் 15 என்று நாள் குறித்தேன், நண்பர்களுக்குக் கூறினேன், இயக்க ஏடுகள் தலையங்கங்களைத் தீட்டின, காரியம் முடியவில்லை. இனி என்ன செய்ய?

\*

இன்னும் ஒரே ஒரு யோசனை—ஒரே ஒரு திங்கள் தவணை தேவை, என்று நண்பர்கள் கூறுகிறார்கள். இசைகிறேன்—ஆனால் உள்ளத்தில் வேதனையுடன். ஒவ்வொரு முறையும் நான் உங்கள் யோசனைகளை ஏற்றுக் கொள்கிறேன் நம்பிக்கையுடன்—ஆனால் ஒவ்வொரு முறையும் என் மனம்மகிழும்படி காரியமாற்றமலேயே இருந்துவிடுகிறீர்கள்—எனினும், இப்போதும் உங்கள் யோசனையை ஏற்றுக்கொள்கிறேன். ஜூலை 15—வரை உறுப்பினர்கள் சேர்க்கலாம்.

மேலும், நான்தான், நான் இசையப்போவதில்லை. ஜூலை 15க்குள், இந்தக் காரியம் முடிந்தாக வேண்டும்.

மாவட்டச் செயலாளர்கள் இதுவரை பெற்றிருக்கும் வெற்றியைத் தெரிவிக்க வேண்டுகிறேன்—உடனடியாக பல மாவட்டங்களில், கிளைக் கழகங்கள்,

மாவட்டச் செயலாளரிடம், உறுப்பினர் சேர்த்துத் தந்துவிட்டதாகத் தெரிகிறது.

உடனுக்குடன், அந்தத் தகவலை தலைமை நிலை பத்துக்குத் தெரிவிப்பதுடன், சேர்ந்துள்ள தொகையை, மாவட்டச் செயலாளர்கள், அனுப்பி வைக்க வேண்டுகிறேன். மேலும், தாமதப்படுத்துவது, வேண்டுமென்றே, எனக்கு இழைக்கப்படும் கொடுமை என்றே நான் கருதுவேன்.

ஜூலை 15—கடைசி நாள்—உங்கள் ஆர்வம் செயலாளரில், எந்த முறையில் உருவாக முடிகிறது, என்பதை உலகு தெரிந்துகொள்ளும் நாள்.

ஜூலை 15 என்பதும் மற்றொரு ஜூன் 15, என்ற போக்கிலே கருதிவிடாதீர்கள்—மிக மிக மனச் சோர்வுடன் இதை எழுதுகிறேன்.

ஜூலை 20ம் தேதி, தேர்தல்களை நடத்தத் திட்டமிட்டிருக்கிறேன்.

எனவே, ஜூலை 15க்குள், உறுப்பினர் சேர்க்கும் பணியை முடித்துத் தரக் கேட்டுக்கொள்கிறேன். உடனே முனைந்து பணியாற்றுவீர்கள். நம்பிக்கையை ஊட்டிவிட்டு, சொல்லிலே சேர்வைக் காட்டுவது சரியல்ல. உறுப்பினர் சேர்த்து, தேர்தல்களை முடித்து, மாவட்டக் கழகங்களையும், பொதுக்குழுவையும் காண

வேண்டாமா? அப்போதுதானே, கழகம், எழிலுள்ள உருவத்தைப்பெறும். அந்த உருவம் பெற்றால்தானே ஊராள்வோர், நமது கொள்கையைக் கவனிக்கவும், திட்டங்களை ஆராயவும் முன்வருவர். அந்த நிலை பெற்றால்தானே, நாம் நடத்தத் திட்டமிட்டிருக்கும் அறப்போர் வெற்றிபெறும்! ஏன், நண்பர்களிடம் இதை வலியுறுத்திக் கூறக்கூடாது! உடனே புறப்படுங்கள், இந்த பொறுப்பான பணி புரிய! ஜூலை 15 கடைசி நாள்!

\*

கடந்த முன்னாண்டுகளாக நாம் கடுமையாக உழைத்திருக்கிறோம்—கஷ்டநஷ்டங்களைக்கண்டோம்—தப்பாக்கியும் தடியும் கண்டோம்—சிறைகண்டோம்—சிற்பம் கொண்டோரின் சீரழிவான ஏசுவைத் தாங்கிக்கொண்டோம்—எல்லாம் எதன்பொருட்டு? உறுப்பினர்கள் சேர்க்கும் காரியத்தைக்கூட ஒழுங்காகவும் திறம்படவும் நம்மாலே நடத்திக் காட்டமுடியவில்லை, என்ற செய்தியை உலகுக்கு அறிவிக்கவாசிரந்தியுங்கள்—சிரந்தியுங்கள்—என்றநிலை எப்படி இருக்கும் என்பதைச் சிரந்தியுங்கள். ஆவன செய்யுங்கள்—இன்றே துவக்குங்கள்!

அன்பன்,

அண்ணாத்துரை.

5-ம் பக்கத் தொடர்ச்சி

ஆனால், இதைக்கண்டு, மற்றொரு பகுதியிலுள்ள மனிதர்கள் குழுவை தேன், கொக்கரிப்பதேன், 'ஒழிப்போம்' என உறுமுவதேன்? இதற்கு ஆதரவாக எல்லா நாடுகளையும் தமது பக்கம் சேர்த்து வைத்துக் கொள்ள முயலுவதேன்?

தமது ஆதிபத்ய ஆசையால்—என்று, உடனே பதில் தந்துவிடலாம்.

“ஆனால் இந்த ஆதிபத்ய ஆசையைக் காப்பாற்ற ஏன், இவ்வளவு வெறி?”

“இலாபம் இருப்பதால்! பணம் குவிவதால்!”

“எப்படி இலாபம் ஏற்படுகிறது?”

“ஆலைகளில் பொருள்களைக் குவிப்பதால்?”

இப்படிப் பதில் கிடைக்கும்.

அமெரிக்கா போன்ற ஆசையாசர்கள் பூமியில் பொருள்கள், ஏராளமாக உற்பத்தி செய்யப்படுகின்றன.

உற்பத்தியான பொருள்களை, வெளிநாடுகளில் இறக்குமதிசெய்து, வியாபாரம் செய்யவேண்டியவர்களாகின்றனர்.

அதாவது மார்க்கெட் தேடுகிறார்கள்! இதன் நோக்கம், பணலாபம் தான். இது, முதலாளித்துவ நாடுகளில்!

வல்லரசு நாடுகளைப்போல, ரஷ்யாவும் ஏராளமாக பொருளைப் உற்பத்தி செய்யாமலில்லை. ஆனால் முதலாளித்துவ பூமியில் உற்பத்தி அதிகரிக்கப்படும் நோக்கத்துக்கும் பொதுவுடைமை நாட்டில் அதிகரிக்கப்படும் நோக்கத்துக்கும், பெருத்த வித்யாசம் உண்டு.

அங்கே, லாபம்!

இங்கே, தேவை. —

லாபத்தை நோக்கமாகக்கொண்ட முதலாளித்துவ நாடுகள், எப்படியாவது அதிகப் பொருள்களை, குவிக்கவேண்டுமெனத் துடிக்கின்றன.

இதனால் தொழிலாளர்களைக் கசக்கிப் பிழிசின்றனர்—நன்றாக வேலை செய்பவனையே, வேலைக்கு வைத்துக்கொள்கின்றனர்; சிறிது தவறிழைத்தாலும் 'டிஸ்மிஸ்' செய்து விடுகின்றனர்.

ரஷ்யாவில் ஒரு தொழிலாளி திறமையாக வேலை செய்யவில்லை என்பதற்காக அவனை விரட்டிவிடுவதில்லை. அவன், திறமையுள்ளவனாக ஆவதற்கான பயிற்சிகளைச் சொல்லித் தருகின்றனர். 'டிஸ்மிஸ்' செய்யமாட்டார்கள்.

ஏனெனில், உற்பத்திமட்டுமல்ல,

அவர்களுக்கு முக்கியம்; மனிதனும் கூடத்தான்.

\* \* \*

மனிதனை வைத்து, நாட்டைப் பார்க்கிறது, பொதுவுடைமை பூமி.

பணத்தை வைத்து, நாட்டைப் பார்க்கிறது, முதலாளித்துவ பூமி.

வாழப் பிறந்த மனிதனை வாழ வைக்கும் கொள்கைகளைக் கண்டு, பண பிடங்கள், அழைக்கின்றன. 'எனது எதிரி நம்பர்!' என்று, கர்ஜிக்கின்றன.

இன்பத்தோடு வளரும் பொதுவுடைமைப் பூமியைப் பொசிக்கிட வேண்டுமெனத் துடிக்கின்றன. அணுகுண்டு! கிருமிகள் புத்தம்!—இடபடியெல்லாம் குதிக்கின்றன. பொதுவுடைமையை அழிக்கும் ஆர்வத்தில் மனித நாகரீகத்தையே மறந்துவிடுகின்றனர்.

“ஸ்டாலினைக் கொன்றேன்!”—என்று எழுதித் திருப்பிப்படுகின்றன.

இத்தகைய வெறி பிடித்த அமெரிக்காவுக்குத்தான், வால் பிடிக்கிறது, நேரு ஆட்சி.

குட்டிக் கதைகளோடு, ஆதரவு தேடுகிறார், ஆச்சாரியார்.

★

## பனி-மலையிலே

### பருதி

[ நெடுமாரன் ]

இரத்தினங்கள் பதித்த மணி முடி—வைரம் இழைத்த சிம்மாசனம்—இவைகளெல்லாம் புதிய நூர்நூண்டிலே நாடகத்தில் கண்டு ரசிக்கவேண்டிய அழகுப் பொருள்கள். மேக்—அப்ராஜா நோடையை விட்டு வெளியே வந்தால் கேலிப் பொருளாக மதிக்கப்படும் காலத்திலேயும் பிறர் மரிபாளை அறியாத மன்னர் பரம்பரை வியப்புக்கிடையே நம்மிடையே இன்றும் இருக்கத்தான் செய்கிறது. என்கித்திலே வரம்புக்குட்படாத முடியாட்சி—இங்கிலாந்திலே வரம்புக்குட்பட்ட மன்னர்—இப்படிப்பட்ட யலை கிழக்கிலும் மேற்கிலும் வளர்த்துக் கொண்டே போகலாம். காலத்தை களியாட்டங்களிலே போக்கிவரும் இந்த ராஜாக்கள், காலத்தால் அடித்துக்கொண்டு போகப்படுகிறார்கள், உலகமெங்கும். இந்த அதிசய காலப்போக்கு எழுதுகின்ற காவியந்தான் இன்று நாம் காஷ்மீரத்திலே காண்பது!

அவர்கள் சாதாரண மனிதனுக்குச் சிம்மாசனம் அளிக்க விரும்பவில்லை. பட்டத்தில் ஒரு வளை அமர்த்தி அவனுக்கு “பராக்” கூறுவது அநாகரிகம் என்று எண்ணுகிறது. எனவே சென்ற வாரம் காஷ்மீர மக்கள் சபை தங்களை ஆள மன்னன் என்ற பெயரிலே ஒரு சாதாரண மனிதன் இருப்பது நாட்டுக்கு ஒரு சமை என்று தீர்மானித்தது. அந்த வேண்டாப் பொருளை நீக்கி விடவும் முடிவு செய்துவிட்டது.

காஷ்மீரம் தனிக் கொடியை வைத்துக்கொண்டு, தலைவரைத் தேர்ந்தெடுத்து தனியாட்சி நடத்த முடிவு செய்துவிட்டது. என்கு காஷ்மீரத்துக்கு இந்தச் ‘சுதந்தரம்’ கொடுத்தால் ஐகராபாத்தும் மற்றவைகளும் காஷ்மீரத்தைப் பின்பற்றி விடுமோ என்று கலங்குகின்றனர் பாரத மாதாளைத் துண்டு போட விரும்பாத பாலர்கள்!

விரைவிலே இலயத்தின் பனிப் பாறைகளில், தனி நாடு சுடர்விட்டுப் பிரகாசிக்கும். காஷ்மீரத்திலே செங்கொடி, பாரதமாதாவின்

விரிந்த நெற்றியிலே இரத்தத் துளிகள்!

காஷ்மீரத்தின் முடிவுக்கு இந்தியாவின் பின்னேற்றவாதிகள் முட்டுக்கட்டை போடத் துவங்கிவிட்டார்கள். ஜன சங்கம் ஜூன் 29 அன்று காஷ்மீர தினமாக அனுஷ்டித்து தனது எதிர்ப்பைக் காட்டப்போகிறது. இந்து எழுதுகிறது “காஷ்மீரத்துக்கு இதைவிட அநேக பிரச்சனைகள் இருக்கின்றன. இந்த அவசிபமான ஆனால் அவசரமற்ற பிரச்சனையைப் பின்னர் கவனித்துக் கொள்ளலாம்” என்று!

என்ன எதிர்ப்பு இருந்தாலும் அவைகள் மக்கள் சக்தியின் முன்னே சுக்கு நூறுகத் தகர்ந்து விடும். அந்தப் பனி—மலையிலே விடுதலைப் பருதி கிளம்பிவிட்டான். மக்கள் சக்தியின் வைரிகள் அந்தப் பருதியின் சூட்டிலே உருகி ஒடிவிடுவார்கள். பின்னர் அங்கு குடியாட்சி மலரத்தான் போகிறது.

(6-ம் பக்கத் தொடர்ச்சி).

கிறோம்—ஏனெனில், நாம், திராவிடநாடு திராவிடருக்கு என்ற இலட்சியத்திலே அவ்வளவு நன்றாக இலயித்திருக்கிறோம். நமக்கெல்லாம் அந்த அரிய இலட்சியத்தை ஊட்டிய பெரியார் தலைமையில், திராவிடர் கழக மாநாடு நடைபெற்றது கண்டு மகிழ்வதுடன், திராவிட விடுதலைப் போர்த்திட்டங்கள் பலவற்றைப் பெரியார் எடுத்துரைத்தது கண்டு பெருமிதம் கொள்கிறோம். வெளியிட்ட உடனேயே ‘இந்த’வுக்கு அடிவழியிலே நெருப்பு போலாகி விட்டது—அலறுகிறது! இந்துவின் எரிச்சலைக் கிளப்பும் திட்டம்சேலம் மாநாட்டிலே பேசப்பட்டது. யாது அந்தத்திட்டம்? இந்தி ஆசிபத்ய ஒழிப்புக்காகவும், வடநாட்டு ஆசிபத்ய ஒழிப்புக்காகவும், டிக்கட் இன்றி ரயிலில் பிரயாணம் செய்வது என்பது, ஒரு திட்டம்! இதைக் கேட்டதும், ‘இந்து’வுக்கு ஒரு கலக்கமாகிவிட்டது. திராவிடர் கழக மாநாட்டிலே பேசப்பட்ட இந்தத்திட்டம், தி. மு. க. தோழர்களின் மனதை முன்னமேயே தொட்டுவிட்டிருக்கிறது.

கோவில்பட்டியிலே 1950 ஆகஸ்டு 26, 27 தேதிகளில் நடைபெற்ற

திருநெல்வேலி மாவட்ட தி. மு. க. மாநாட்டிலே, “நமது மாகாணத்திலிருந்து செல்லும் ரயில்வே வருமானம் டில்லி செல்லாத வழியில் நமது கிளர்ச்சியைத் துவங்குவோம் ரயிலில் ஏறினால் டிக்கெட் வாங்க மாட்டோம்!..... ஆயிரக்கணக்கில் பொதுமக்கள் டிக்கெட் வாங்காத திட்டத்தைக் கைகொண்டால் கலங்காமற்போகாது இந்திய ஆட்சி,” என்று, நாம் வெளியிட்டோம். அதுமுதல் டிக்கெட் இல்லாப் பிரயாணம் குறித்து பேசப்பட்டும், எழுதப்பட்டும் வந்ததும், நண்பர்களுக்கு நினைவிட இருக்கும். நாம்தான் இந்தத்திட்டத்தை முதலில் தீட்டினோம், என்று வறட்டு ஜம்பம் அடித்துக் கொள்வதற்காகக் கூறவில்லை, எப்படியோ ஒன்று, இந்தத் திட்டம், நமக்கும் பிடித்தமானது, என்பதைக் குறிப்பிடத்தான். எழுச்சி பெற்ற திராவிடச் சமுதாயப், இதுவும் இது போன்ற வேறு பல அறப்போர்த்திட்டங்களையும் ஏற்று, வெற்றிகரமாக நடத்தித்தரும் வாய்ப்புகளைப் பெறுகிறபோது, பயன்படுவதற்காக, நாள்தோறும் வலிவைத்தேடிப்பெற்றுச் சேமித்து வைத்திருக்க வேண்டும். எந்த நேரத்தில் அழைப்பு வருகிறதோ அப்போது தயாரில் இருக்கவேண்டும். திராவிடம் அந்தகைய தீரர்களை இன்று நன்றெடுத்திருக்கிறது—அவர்களின் அயராது பணியால், திராவிடம் விடுதலை பெற்றே தீரும். சேலம் மாநாடு, இதற்கான சூழ்ச்சி வளர வழி செய்தது கண்டு மகிழ்கிறோம்.

## மஜீது கோலை வழக்கு

வேறியர்களால் படு கோலை செய்யப்பட்டார் நெல்லிக்குப்பம் கழகத் தோழர் மஜீது.

கோலை நிகழ்ச்சியை ஒட்டி: சிலர் மீது போலீசார் வழக்குத் தொடர்ந்திருந்தார்கள். அவர்கள், காங்கிரஸ் கட்சியினராம்.

‘தற்காப்புக்காக நடைபெற்றது இது’ என்று தீர்ப்பு தரப்பட்டு குற்றஞ் சாட்டப்பட்டோர் விடுதலை செய்யப்பட்டு விட்டதாக அறிக்கிறோம். விபரம், பிறகு.

2-ம் பக்கத் தொடர்ச்சி

மற்றும் 30 லட்சம் ரீக்ரோக்கள் நிலத்தில் பயிர் விளைப்பவர்களாகவும் ஆடுமாடு வளர்ப்பவர்களாகவும், ஒயின் காய்ச்ச திராட்சைப்பழம் சேர்ப்பவர்களாகவும் இருக்கிறவர்கள் ரீக்ரோக்கள். கறுடபர்களின் உழைப்பு இல்லையென்றால் வெள்ளையின் நாகரிகம் மாண்டுவிடும்.

டாக்டர் மலான் இளம் வயதிலிருந்தே மதத்தில் ஊறிப்போனவர். அவரை எதிர்க்கட்சியினர். "போயர் மோஸஸ்" என்று அழைப்பது வழக்கம். மலான் ஒரு தினசரிப் பத்திரிகையின் ஆசிரியர் பதவியை ஏற்றதும் எழுதிய முதல் தலையங்கம்; "கடவுள் கிருபைக்காக" என்பதுதான். பிறகு மலான் அரசியலில் நுழைந்து உள்நாட்டு மந்திரியானார். அப்பொழுது அவர் செய்த முக்கியமான காரியம் தென்னாபிரிக்க யூனியனின் அரசியல் சட்டத்தில், "யூனியன் மக்கள் எல்லாம் வல்ல இறைவனின் துணையையும் மேலதிகாரத்தையும் கோருகிறார்கள்" என்பதுதான்.

1933-ல் உலகம் முழுவதும் பொருளாதார சணக்கம் ஏற்பட்டு தங்கவிலை இறங்கியது. தங்க உற்பத்தி நாடான தென்னாபிரிக்கா தடுமாதியது. போயர் விவசாயிகள் வேதனைக்குள்ளாயினர். உடனே மலான், அரசாங்கத்தைத் திட்ட ஆரம்பித்தார். போயர் மக்கள் யூகர்களுக்கு விற்கப்படுகின்றனர் என்றார். ஏழே நண்பர்களை வைத்துக்கொண்டு 'தூய்மையான தேசியகட்சி' அமைத்தார். ஹிட்லர் கூட தமது நாஜிகட்சியை ஏழே ஆதரவாளர்களுடன்தான் ஆரம்பித்தார் என்று சொல்லி அவர் திருப்தியடைவார்.

இரண்டாவது உலகயுத்தத்தின் போதுதான் மலான் கட்சியினர் பிரசித்தம் அடைந்தது. அவர்கள் வெளிப்படையாகவே ஹிட்லர் ஆதரவாளராக இருந்தனர். "ஹிட்லரின் மெய்நகாம்பு" புத்தகம் பெருமையுற வழிகாட்டுகிறது. நாஜிகளைப்பற்றியது போன்ற முாட்டு வெறித்தனத்தில் நாமும் ஆபிரிக்கர்களை நசுக்க வேண்டும்" என்று மலான் கட்சிப் பிரமுகர் ஒருவர் பேசினார்.

1948-ல் தேர்தல் வந்தது. ரீக்ரோக்களை ஒதுக்கிவைத்து பிரிட்டிஷ்காரரைத் தள்ளிவைக்க எங்களுக்கு வேட்டுப் போடுங்கள் என்று மலான் கோஷ்டி பிரசாரம் செய்தது.

5 லட்சம் தென்னாபிரிக்கர்கள் மலானை எதிர்த்து வோட்டளித்தனர். அப்படி வோட்டளித்தவர்களில் 50 ஆயிரம் பேர் கேப் மாகாணத்தைச் சேர்ந்த கலப்பு ஜாதியினர். ஆனால் தென்னாபிரிக்க தேர்தல் சட்டம் விசித்திரமானது. கிராமப்புறத் தொகுதிகளுக்குச் சாதகமாகவே சட்டம் வகுக்கப்பட்டிருக்கிறது.

### இலங்கை சர்க்காருக்கு!

"பதவி ஏற்றதும் முதல் வேலையாக இலங்கை இந்தியர் பிரச்சனையைத்தான் கவனிப்பேன்" என்று அமெரிக்க நாட்டு நியூயார்க்கடைம்ஸ் பத்திரிகையின் கிருபருக்குப்பேட்டி அளிக்கையில் சமீபத்தில் பிரதமர் திரு. டட்லி சேனநாயகா கூறியதாகப் பத்திரிகைகளில் ஒரு செய்தி வந்தது. அதைப் பார்த்ததும் அறிஞர்கள் அனைவருமே ஆனந்தமடைந்தனர். ஆனால் இப்பொழுது இந்தியர் பிரதிநிதியாக திரு. வைத்தியலிங்கம் அவர்களை நியமித்திருப்பதிலிருந்து சந்தேகிக்க இடமளிக்கிறது. தனிப்பட்ட முறையில் திரு. வைத்தியலிங்கம் ஒரு உயரியவராக இருக்கலாம், ஆனால் ஒரு பெரும் பிரச்சனைக்கு மத்தியில் அவரது நியமனம் உண்மையிலேயே வருந்தத்தக்கதுதான். இலங்கை இந்தியர்களுக்கு மத்தியில் பிளவையும் பிணக்கையும் உண்டுபண்ண திரு. வைத்தியலிங்கத்தை ஒருகருவியாக சர்க்கார் உபயோகித்துக்கொண்டனர் என்பதுதான் நமதெண்ணம். அந்த துரோக வேலைக்கு திரு. வைத்தியலிங்கம் அவர்களும் ஒப்புக்கொண்டுவிட்டார் என்பதைக் கேட்டு வருந்துகிறோம்.

இலங்கை இந்தியர் பிரச்சினையை முதலாவதாகக் கவனிப்பதாகக் கூறிய பிரதமர், உடனடியாக அந்த சமுதாயத்தை நெஞ்சில் குத்திவைத்து போல, ஒரு நியமன அங்கத்தினரை ஏற்படுத்திக்கொண்டதினால்தான், சொல்லுக்கும் செயலுக்கும் சம்பந்தமில்லாதவரோ, பிரதமர் என்று சந்தேகிக்கிறோம். சிறப்பானமை

கிறது. இதன் விளைவாக மலான் கட்சியினர் அரசாங்கத்தினுள் நுழைய முடிந்தது மலான் கட்சிக்கு 70 ஸ்தானங்களும் எதிர்க்கட்சிக்கு 65 ஸ்தானங்களும் கிடைத்தன.

மலான் அமைத்த 14 பேர் கொண்ட மந்திரிசபையில் மலான் உட்பட 10 பேர் "ஆபிரிக்கனா பிரோடர் பாண்டு" என்ற ரகசியச் சங்கத்தைச் சேர்ந்தவர்கள். இவ்வெறி பிடித்த சதிச் சங்கம் என்று குற்றஞ்சாட்டி ஜெனரல் சமட்ஸ்

(அடுத்த பக்கம் பார்க்க)

யினர்களில் சிறந்த சமுதாயமாக இன்று இலங்கையில் இருப்பது இலங்கை இந்தியர் சமுதாயம்தான். அந்த சமுதாயத்தின் சிறந்த பிரதிநிதித்தவ ஸ்தாபனமாக இருப்பது இலங்கை இந்திய காங்கிரஸ்தான். இதை இலங்கை அரசாங்கமும், ஆட்சியின் அதிகாரிகளும் அறிவர். அப்படி இருந்தும் அவர்களின் அறப்போர் நடவடிக்கையை அலட்சியப்படுத்துவதுபோல இன்று ஆட்சியினர் நடந்துகொண்டதைப் பார்க்கும்போது ஆச்சரியமும் ஆத்திரமும் தான் ஏற்படுகின்றது!

உண்மையாகவே பிரதமருக்கு நல்லெண்ணமிருப்பின் அதைநிறைவேற்ற இது ஒரு நல்ல சந்தர்ப்பம். உள்நாட்டிலாகாவிடம் விடப்பட்டிருந்த பிரஜாப்பதிவு இலாக்காவை இன்று பிரதமரே எடுத்துக்கொண்டார். இனி அவர் நினைக்கிறபடி நல்லமுறையிலே தனது மேற்பார்வையிலேயே பிரச்சினைகளுக்கு உடனுக்குடன் முடிவு கட்டலாம்! இனியும் தட்டிக்கழிப்பு வேலையும் தற்பெருமைப் பேச்சும் நடத்திக் கொண்டிருந்தால் நாடு நகைக்கும்! நல்லவர்கள் வெறுப்படைபவர்களாக ரீக்ரோக்கள் நையாண்டி செய்யும் ஆகையால் இவைகளை பெல்லாம் மீண்டும் தனியாக ஆலோசனை செய்து, அமைச்சர்களின் அபிப்பிராய திரு. டட்லி அவர்கள் அறிவு விளக்கம்பெற்று அன்பு முடிவு செய்து அறிஞர்கள் பலரின் ஆதரவு பெற்று அழிவாப்புக்முடைய மீண்டும் பணிவுடன் வேண்டிக்கொள்கிறோம்.

"நவஜீவன்"

பிரதம மந்திரியாக இருந்தபொழுது தடை செய்திருக்கிறார். மந்திரி சபையில் மலானின் மனைவியும் ஒரு மந்திரி.

கறுப்பர்களை நசுக்கும் திட்டத் தீர்க்குத்தான் மலான் அரசாங்கம் இன ஒதுக்கல் என்ற பெயரைக் கொடுத்திருக்கிறது. அனுமதிச் சீட்டு இல்லாததற்காக வருடம் ஒன்றுக்கு ஒரு லட்சம் நீக்ரோக்கள் சிறையில் தள்ளப்படுகின்றனர்.

ஜோகன்ஸ்பர்க்கில் 60 வயது வெள்ளுப்புத் தொழிலாளி ஒருத்தி இருக்கிறாள். அவள் தினந்தோறும் பொசுக்கும் வெய்யிலை உடந்து உறுதுணிகளை எஜமானி அமையாக்குக் கொடுக்கவேண்டி. கையில் வெள்ளையாஸ்களில் உயர்வுக்கு உரிமையி

மலானின் 'புதிய ஜெருசலத்தில்' 'கறுப்பு' மனிதன் உழைக்க வேண்டும்; வோட்டளிக்க முடியாது. அவன் வரிசெலுத்துகிறான்; ஆனால் நீக்ரோ படிக்க அரசாபள்ளிக்கூடங்களே கிடையாது. நீக்ரோ நோய்வாய்ப்பட்டு வெள்ளை டாக்டரிடம் சென்றால் வெளியே பலமணினோம் காத்திருக்கவேண்டும்; அல்லது கொல்லப்படுமாக்கச் சென்று பல்லைக் காட்டி நிற்கவேண்டும்.

தங்கள் நிலைமையை அபிவிருத்தி செய்துகொள்ள மார்க்கமில்லாத நீக்ரோக்கள் குடியில் மூழ்கிக் கிடக்கிறார்கள். கொலையும், கொள்ளையும், குற்றங்களும் மலிந்துவிட்டன. இரண்டுநாளைக்கு சராசரி மூன்று கொலைகள் நடைபெறுகின்றன.

இந்தக் குற்றங்களுக்கு மலான் கண்டுள்ள சலபமான பரிசாரம் சிறைக் கூடங்களை அதிகப்படுத்தல். மலானுக்கு முன்பு ஆட்சியில் இருந்து காலஞ்சென்ற சுமட்சம் மலானும் பக்கத்து பக்கத்து வீட்டுக்காரர்கள். ஆனால் பரம சிறோதிகள். சுமட்சம் சர்வ தேசியவாதி. இரண்டுமுறை அவர் ஜனநாயகத்தின் போல் ஜெர்மனியின் மீது யுத்த பிரகடனம் செய்திருக்கிறார். ஆனால் மலானே செய்கையையும் நாஜிகளையும் போற்றியவர். ஹிட்லர் யுத்தத்தில் ஜெயிச்சேவேண்டும் என்ற பொது மேடையில் அறி

வித்தவர். சுமட்சின் வாரிசாக இப்பொழுது பார்லிமெண்டில் மலானுக்கு எதிர்ப்பு செய்கிறவர் ஸ்ட்ராஸ் என்பவர். பார்லிமெண்டுக்கு வெளியே எதிர்க்கட்சித் தலைவராக இருப்பவர் 'டார்ச் கமாண்டோ' ஸ்தாபனத்தின் தலைவர் மலான். இவர் பிரதம மந்திரி மலானுக்கு கொடுக்கிய உரிமை 1 லக்ஷத்து 75 ஆயிரம் மாஜி வீரர்களை ஒன்று திரட்டி யிருப்பவர் இவர்.

அரசாங்க எதிர்க்கட்சிகளுக்குப் பண்பலமளிப்பவர் தென்னாடரிக்கா விலேயே ஸ்ட்ராஸ் என்பவரான சர் ஏர்ன்ஸ்ட் ஒப்பன் ஹீமர். அவர் வைரச் சரங்கங்கள் பலவற்றுக்குச் சொந்தக்காரர் என்பதுடன் ரயில் வேக்கள், பத்திரிகைகள் முதலியனவும் அவருடைய ஆதிக்கத்தில் இருக்கின்றன.

எதிர்க்கட்சித் தலைவர்களோ அல்லது தொழில் முதலாளிகளோ நிற்பேதம் அடியோடு ஒழியவேண்டும் என்று கருதவில்லை. நீக்ரோக்கள் குறைந்த ஊதியத்தில் வேலைசெய்ய வேண்டும் என்பதே அவர்களுடைய விருப்பம். எதிர்க்கட்சித் தலைவர் ஸ்ட்ராஸ், டார்ச் கமாண்டோ ஸ்தாபன மலானும் பிரதமர் மலானைப்போன்றே போயர் வகுப்பைச் சேர்ந்தவர்கள் என்பதும் குறிப்பிடத்தக்கது. \*

**அந்நிய முதலைகள்!**

தேசப் பிரிவினைக்குப் பிறகு, 18.26 கோடி ரூபாய் அனுமதிக்கப்பட்ட முலதனமுள்ள 22 வெளிநாட்டு ஸ்தாபனங்கள் இந்தியாவில் ஸ்தாபிக்கப்பட்டிருக்கின்றன. அவைகளில் 20 ஸ்தாபனங்கள் பிரிட்டனிலிருந்தும் ஒரு ஸ்தாபனம் அமெரிக்காவிலிருந்தும் ஒரு ஸ்தாபனம் ஸ்விட்சர்லாந்திலிருந்தும் பதிவானவை. இத்தகவலை நிதிமந்திரி தேஷ்முக பார்லிமெண்ட் சபையில் ஏகே கோபாலன் கேட்ட கேள்வியொன்றிற்குப் பதிலளிக்கையில் ஜூன் 11-ந்ததி தெரிவித்தார்.

பிரிட்டனைச் சேர்ந்த ஸ்தாபனங்களுக்கு 152.5 கோடி ரூபாய் அனுமதிக்கப்பட்ட முலதனமாகும் அதில் 10.48 கோடி ரூபாய் செலுத்தப்பட்ட முலதனமாகும். மேற்படி

ஸ்தாபனங்கள் மருந்துச்சாக்குகள், ரசாயனங்கள், பயபுகள், சரங்க வேலை, கப்பல்வேலை, மின்சாரசப்தி வர்த்தகம், பிரசார வெளியீடு, மாணேஜிங் ஏஜென்ஸி, தேர்வு வேலை, சர்வே ஆகிய தொழில்களில் ஈடுபட்டிருக்கின்றன. 3 கோடி ரூபாய் அனுமதிக்கப்பட்ட முலதனமும் 2 கோடி ரூபாய் செலுத்தப்பட்ட முலதனமும் உள்ள அமெரிக்க ஸ்தாபனம் ஒன்று இந்தியாவில் பதிவாகியிருக்கிறது. அதன் உட்பைரட்டர்கள் தயாரிப்பில் ஈடுபட்டிருக்கிறது. 1 1/2 லட்சம் ரூபாய் அனுமதிக்கப்பட்ட முலதனத்தின் உட்பைரட்டர்கள் ஸ்விட்சர்லாந்திலும் இங்கு இணைக்கப்பட்டு கிளியரிங் ஏஜெண்ட்வேலை பார்த்து வருகிறது.

**கலைமன்ற வெளியீடுகள்**

சி. என்: அண்ணுதுரை	
புராண மதங்கள்	1-0-0
தேச துளிகள்	1-0-0
அண்ணுதுரை	
(தொகுப்பு நூல்)	1-0-0
ஊடுருவி	
கலை-பஜனு (1-ம்பாகம்)	1-0-0
உலகைக திருத்திய	
உத்தமர்கள்	1-0-0
ஒளி விளக்குகள்	
(2-ம் பாகம்)	1-0-0
வீர பங்கை ஜோன்	1-0-0
மக்கள் உரிமை	
(இங்கர் சால்)	1-0-0
ரோமியோ ஜூலியத்	1-0-0
நா. நா. (அமிலி ஜோலா)	1-0-0
ரன்புடன	0-8-0
விருதை ந. ராமசாமி	
மலர்புரி ராணி	1-0-0
வழுக்கி விழுந்தவன்	1-0-0
வியாபாரிகளுக்கு சுழிவு 30%	
சிலவு வேறு. கேட்லாக் வேண்டி	
வோர் எழுதவும்.	
விற்பனை நிலையம்	
எம். எஸ். ராமுலு கம்பெனி	
286. சைனா பஜார்	
சென்னை 1.	

விபரங்களுக்கு:  
ஸ்ரீ மகள் கம்பெனி  
122. சைனா முத்தியப்பன் தெரு  
P. O Box No 275, சென்னை-1